

RESURRECTIO NOCTURNA

Meta fil-hemda ta' l-iljiet sajjija
Jinbtu fis-sema l-kwiekeb bil-mijiet,
U thossok tagħmel seh'm mill-armonija
Ta' dal-Holqien ta' dwal u dellijiet,

Iqumu minn go l-oqbra tal-minsija,
Jitlaħħmu w jiehdu l-ħajja, il-grajjiet
Taż-żmien li ma jargax, u l-fantasiya
Tbushom il-bewsa ssahħar tas-smewwiet.

U jiehdu sura ta' tfajliet żeffiena.
U jiehdu sura ta' ghajnejn bid-dmugh,
U jghannu l-ghanja helwa tal-benniena,
U l-ghanja ta' l-imwiet li tifni r-ruħ.

Hekk jergghu jghixu magħna il-grajjiet,
Taħt żewġ suriet — ta' dwal u dellijiet!

23-X-51.

P. MARIANUS VELLA O.F.M.

~~VISIO NOCTURNA~~

~~Kien nofs il-lejl. Smajt lehen ta' qanpiena
Jinghi fil-beraħ ikhal tas-smewwiet,
U ilhna mbiegħda jghannu s-Salm tal-ħniena;
Sthajjiltni nisma' kor tal-patrijiet!~~

~~Fis-sema ngabru l-kwiekeb gegwigija,
U bdew mixjin, bil-mod il-mod, tnejn tnejn,
Kienet gilwa bla tarf ta' dawl u dija
Li bħalha naħseb, qatt ma raw l-ghajnejn.~~

~~U l-"Miserere" beda joqrob lejja.
Bdejt ngħid il-kliem tas-salm, donni mibluġh,
Hassejt bħal fewga kiesha fuq haddejja.
Bla ma naf kif, ghajnejja mflew bid-dmugh!~~

~~Fl-aħħar intbaħt! Kien funeral ta' kewkba,
Garrewha l-angli żgħar, ftebut tal-kewba!~~

13-12-49.

P. MARIANUS VELLA O.F.M.